

ضلعی نظام کی بدولت عوام کے مسائل براہ راست حل ہو رہے ہیں: شہباز حسین

دکھی انسانیت کی خدمت عین عبادت ہے، وفاقی وزیر بہبود آبادی کا دینہ میں خطاب

بیرون ممالک مقیم افراد کے مالی تعاون کو سراہتے ہوئے انہوں نے کہا کہ انسانی ہمدردی کی بنیاد پر اپنی آمدنی سے غریب افراد کی فلاح و بہبود کیلئے کام کرنے والے لوگ عظیم ہیں انہوں نے موجودہ حکومتی نظام کو سراہتے ہوئے کہا کہ ضلعی نظام کی بدولت لوگوں کے مسائل براہ راست منتخب نمائندوں کے ذریعے حل ہو رہے ہیں لوگوں کے دکھ درد میں نمایاں کمی ہو رہی ہے۔

دینہ (نامہ نگار) وفاقی وزیر بہبود آبادی چوہدری شہباز حسین نے کہا ہے کہ دکھی انسانیت کی خدمت عین عبادت اور رضائے الہی کے حصول کا باعث ہے۔ یہ بات انہوں نے گزشتہ روز تحصیل ہیڈ کوارٹر ہسپتال دینہ میں انجمن بہبودی مریضان دینہ ڈنمارک کے تعاون سے تعمیر ہونے والے ”آئی بلاک“ کی افتتاحی تقریب سے خطاب کرتے ہوئے کہی۔